

# जमींदोज हुई झुकी हुई अवैध इमारत, धमाके के साथ ढहा 6 मंजिला भवन

रामगंज क्षेत्र में बने मकान पर नगर निगम की कार्रवाई, पिछले 23 दिनों से दहशत में जी रहे थे लोग



**-कार्यालय संवाददाता-**  
जयपुर। रामगंज क्षेत्र में पिछले 23 दिनों से दहशत का कारण बनी एक तरफ झुकी 6 मंजिला अवैध इमारत को गुरुवार सुबह नगर निगम ने ध्वस्त कर दिया। तकनीकी विशेषज्ञों की निगरानी में की गई कार्रवाई के दौरान कुछ ही क्षणों में पूरी इमारत जोरदार धमाके के साथ जमींदोज हो गई। कार्रवाई से पहले प्रशासन ने आसपास के मकानों को खाली कराकर, बिजली आपूर्ति बंद कर तथा क्षेत्र की घेराबंदी कर सुरक्षा के व्यापक इंतजाम किए, जिससे किसी प्रकार की जनहानि नहीं हुई।

किशनपोल जोन के उपायुक्त विजेन्द्र सिंह ने बताया कि यह इमारत चौकड़ी रामचंद्रजी क्षेत्र स्थित जगन्नाथ शाह के रास्ते (चीता वालों का मोहल्ला) में स्थित थी। गुरुवार सुबह करीब साढ़े आठ बजे नगर निगम, पुलिस, सिविल डिफेंस और तकनीकी विशेषज्ञों की टीम जेसीबी मशीनों के साथ मौके पर पहुंची। सुरक्षा की दृष्टि से आसपास के सभी रास्तों को बैरिकेडिंग कर बंद कर दिया गया और लोगों की आवाजाही पर रोक लगा दी गई। रामगंज थाना पुलिस और सिविल डिफेंस की टीम पूरे समय मौके पर तैनात रही।

**■ निगम प्रशासन ने आसपास के मकान खाली कराए, बिजली बंद कर सुरक्षित तरीके से गिराया ढांचा**

**9 मई को आई थीं दरारें, तब से खाली था भवन**

किशनपोल जोन के उपायुक्त विजेन्द्र सिंह ने बताया कि भवन में 9 मई को अचानक बड़ी दरारें आ गई थीं, जिसके बाद नगर निगम की तकनीकी टीम ने निरीक्षण कर इसे असुरक्षित घोषित कर दिया था।

तत्काल प्रभाव से भवन को खाली करवाया गया और आसपास के कई मकानों को भी एहतियातन खाली कराया गया था। तकनीकी रिपोर्ट के आधार पर भवन स्वामी को स्वयं भवन ध्वस्त करने के निर्देश दिए गए थे तथा नोटिस भी चस्पा किया गया था। चेतनावनी दी गई थी कि कार्रवाई नहीं होने पर निगम भवन को ध्वस्त कर खर्च की वसूली मकान मालिक से करेगा। इसके बावजूद भवन स्वामी की ओर से कोई कार्रवाई नहीं की गई।

**बिना अनुमति बनी थी अवैध इमारत**

नगर निगम अधिकारियों के अनुसार यह भवन बिना स्वीकृति के अवैध रूप से निर्मित किया गया था। करीब 10 से 15 वर्ष पुराने इस भवन में पहले चार मंजिलें थीं, जबकि हाल ही में पांचवीं और छठी मंजिल का निर्माण कराया जा रहा था।

निर्माण कार्य के दौरान मुख्य पिलरों को नुकसान पहुंचने से पूरी इमारत एक ओर झुक गई और नीचे बनी दुकानों के शटर भी टूटने लगे। भवन मालिक रईस ने भवन के विभिन्न हिस्से किराए पर दे रखे थे, जहां 30 से अधिक लोग निवास कर रहे थे।

**आसपास के 10-15 मकान खाली कराए**

संभावित हादसे को देखते हुए प्रशासन ने भवन के आसपास स्थित 10 से 15 मकानों को पहले ही खाली करवा लिया था और वहां रहने वाले लोगों को सुरक्षित स्थानों पर भेज दिया गया था। आसपास की दुकानें भी बंद करवाई गई थीं। कार्रवाई के

दौरान क्षेत्र की बिजली सप्लाई बंद रखी गई। भवन गिरने के दौरान सामने स्थित एक मकान के हिस्से को मामूली नुकसान पहुंचा, जबकि पास में खड़ा एक पुराना विशाल पेड़ भी धराशायी हो गया। इसके बाद नगर निगम की टीम ने मलबा हटाने और रास्ता सुचारू करने का कार्य शुरू किया।

**कार्रवाई से लोगों को मिली राहत की सांस**

झुकी हुई इमारत के कारण पिछले कई दिनों से क्षेत्र में भय का माहौल था और स्थानीय लोग लगातार इसे हटाने की मांग कर रहे थे। भवन ध्वस्त होने के बाद क्षेत्रवासियों ने राहत की सांस ली। सिविल डिफेंस के डिप्टी कंट्रोलर अमित शर्मा ने बताया कि पूरी कार्रवाई निर्धारित सुरक्षा मानकों के तहत की गई और किसी प्रकार की जनहानि नहीं हुई।

नगर निगम अधिकारियों ने कहा कि शहर में चिन्तित अन्य जर्जर और खतरनाक भवनों के खिलाफ भी आगामी दिनों में इसी प्रकार की कार्रवाई की जाएगी।

## सार-समाचार

50 बालिकाओं ने सीखे आत्मरक्षा के गुर



जयपुर। स्माइल संस्था की ओर से सरकारी स्कूलों में पढ़ने वाली बच्चियों को राजस्थान पुलिस की "निर्भया स्क्वाड" टीम के सहयोग से 5 दिन आत्मसुरक्षा के गुर सिखाए गए। इस प्रशिक्षण में 50 बालिकाओं ने भाग लिया। पूर्व पुलिस महानिदेशक (सेवानिवृत्त आईपीएस) आर.के.हुडा, ने प्रशिक्षण प्रदान करने वाली बालिकाओं को प्रमाण पत्र वितरित किए। उल्लेखनीय है कि 92 वर्षीय हुडा गत 33 वर्षों से अमेरिका के विश्वविद्यालयों में अध्यापन का कार्य कर रहे हैं। उन्होंने इस कार्यक्रम को अत्यंत सफल बताते हुए इसे बड़ा उपयोगी बताया। "स्माइल" संस्था की अध्यक्ष अनिता भागवत ने बताया कि गत 22 वर्षों से वंचित वर्ग की महिलाओं और बालिकाओं के लिए संस्था द्वारा अनेक कार्य किए जा रहे हैं। जिनमें प्रमुख रूप से राजकीय विद्यालयों में पढ़ने वाली सातवीं से 12वीं तक की बालिकाओं के लिए एंग्रेजी, विज्ञान, कंप्यूटर और गणित शिक्षण की व्यवस्था करना प्रमुख है। इस अवसर पर स्माइल के सलाहकार पूर्व आईएसएस राजेंद्र भागवत और शिक्षिका भी उपस्थित थे।

## जयपुर में भारत टैक्सी का ट्रायल शुरू

जयपुर। सहकारिता राज्य मंत्री (स्वतंत्र प्रभार) गौतम कुमार दक ने बताया कि सहकारी परिवहन पहल को नई गति देते हुए भारत टैक्सी का गुरुवार से जयपुर में ट्रायल शुरू कर दिया गया है। उन्होंने कहा कि जयपुर के नागरिक अब भारत टैक्सी की बाइक टैक्सी, ऑटो रिक्शा एवं कैब सेवाओं का लाभ आसानी से उठा सकेंगे। सहकारिता मंत्री ने कहा कि नए शाकट पेप के माध्यम से यात्रियों को सुलभ किया गया, पीक आवर्स में भी शून्य संप्रदाई प्राइसिंग, पारदर्शी एवं निश्चित दरें, एसओएस आपातकालीन सुविधा, स्थानीय एवं विदेशीय चालक तथा बेहतर ग्राहक सहायता जैसी सुविधाएं उपलब्ध होंगी। इससे दैनिक आवागमन, लास्ट-माइल कनेक्टिविटी एवं शहर-शहर में यात्रा करना अधिक सुविधाजनक और सुरक्षित होगा। उन्होंने कहा कि सहकारी सिद्धांतों पर आधारित यह पहल विश्व की सबसे बड़ी सहकारी मोबिलिटी पहल के रूप में उभर रही है। दक ने कहा कि जयपुर अब दिल्ली-एनसीआर, गुजरात, चंडीगढ़ और लखनऊ जैसे प्रमुख शहरों के साथ इस बढ़ते सहकारी परिवहन नेटवर्क का हिस्सा बन गया है। जयपुर में अब तक लगभग 13 हजार सारथी भारत टैक्सी से जुड़े चुके हैं। उन्होंने कहा कि 'सहकार से समृद्धि' की भावना से प्रेरित यह पहल देश में जन-केंद्रित एवं समावेशी परिवहन व्यवस्था विकसित करने की दिशा में महत्वपूर्ण भूमिका निभा रही है।

## 1152 विदेशी सिगरेट जब्त की

जयपुर। चिकित्सा एवं स्वास्थ्य विभाग की ओर से तंबाकू उत्पादों की बिक्री में कोटपा एक्ट के उल्लंघन के खिलाफ चलाए जा रहे विशेष अभियान के तहत कार्रवाई की गई। जयपुर द्वितीय के खाद्य सुरक्षा अधिकारियों की टीम ने मालवीय नगर स्थित एक जनेरल स्टोर से 1152 विदेशी सिगरेट जब्त की हैं। सीएमएचओ जयपुर द्वितीय डॉ. मनीष मिश्र ने बताया कि प्रमुख शासन सचिव चिकित्सा एवं स्वास्थ्य श्रीमती गायत्री राठौड़ तथा आयुक्त खाद्य सुरक्षा एवं औषधि नियंत्रण डॉ. टी. शुभमंगल के निर्देशानुसार कार्रवाई की गई। टीम ने मालवीय नगर स्थित मैसर्स कृपलानी जनेरल स्टोर का निरीक्षण किया, जहां कोटपा एक्ट की धारा-7 का उल्लंघन पाया जाने पर विभिन्न ब्रांडों की विदेशी सिगरेट जब्त की गई। उन्होंने बताया कि उन्हाल, ब्लैक, मॉड सहित विभिन्न ब्रांडों के कुल 54 पैकेटों में 1152 विदेशी सिगरेट मिलीं, जिन पर वैधानिक चेतनावनी अंकित नहीं थी। कोटपा एक्ट की धारा-7 के तहत बिना वैधानिक चेतनावनी वाले सिगरेट एवं अन्य तंबाकू उत्पादों की बिक्री प्रतिबंधित है और यह गैरकानूनी श्रेणी में आता है। डॉ. मिश्र ने बताया कि संबंधित प्रतिष्ठान के विरुद्ध कोटपा एक्ट के तहत सक्षम न्यायालय में चालान पेश किया जाएगा। कार्रवाई में खाद्य सुरक्षा अधिकारी सुशील चोटावानी, विनोद थारवान एवं राजेश नागर शामिल रहे।

## अभ्यर्थियों की मेडिकल जांच 8 को

जयपुर। कालीबाई बटालियन आरएसी अलवर एवं पांचवीं बटालियन आरएसी जयपुर में चल रही कांस्टेबल भर्ती-2025 प्रक्रिया के तहत रिक्त पदों को भरने की दिशा में महत्वपूर्ण कदम उठाया गया है। इस भर्ती प्रक्रिया के दौरान विभिन्न कारणों से रिक्त रह गए पदों पर चयनित अभ्यर्थियों का मेडिकल बोर्ड द्वारा स्वास्थ्य परीक्षण आठ जून को कराया जाएगा। कमाण्डेंट पांचवीं बटालियन आरएसी जयपुर अनिल कुमार ने बताया कि चयन सूची की द्वितीय समीक्षा के बाद विभिन्न वर्गों में चयनित उन्नीस अभ्यर्थियों को मेडिकल परीक्षण के लिए बुलाया गया है। इनमें कालीबाई बटालियन आरएसी अलवर के सत्रह पांचवीं बटालियन आरएसी, जयपुर के दो अभ्यर्थी शामिल हैं। मेडिकल बोर्ड के समक्ष उपस्थित होने वाले अभ्यर्थियों को निर्देश दिए गए हैं कि वे दो पायपेटों साइज फोटो एवं एक फोटोयुक्त पहचान पत्र साथ लेकर आठ जून को प्रातः छह बजे खाली पेट पांचवीं बटालियन आरएसी जयपुर मुख्यालय में उपस्थित हों। मेडिकल परीक्षण की प्रक्रिया पूर्ण होने के बाद पात्र अभ्यर्थियों की नियुक्ति संबंधी आगे की कार्रवाई की जाएगी। इस भर्ती प्रक्रिया के दौरान पूर्व में चयनित अभ्यर्थियों में से कई उम्मीदवारों द्वारा नियुक्ति में रुचि न दिखाने, अन्य स्थानों पर नियोजन हो जाने, गैरवर्ती महिलाओं के मामलों, आपराधिक प्रकरणों के कारण अपात्र घोषित होने, खेल कोटा तथा कुछ अन्यायपूर्ण प्रशासनिक कारणों से ये पद रिक्त रह गए थे। विभाग द्वारा नियमों के तहत त्वरित रिज्यू कार्रवाई करते हुए प्रतीक्षा सूची से योग्य अभ्यर्थियों का चयन कर इन रिक्तियों को भरा गया है।

## पुलिसकर्मियों के लिए चिकित्सा शिविर

जयपुर। पुलिस कमिश्नरेंट एवं सेवायतन मल्टीस्पेशलिटी हॉस्पिटल सोडाला के संयुक्त तत्वावधान में गुरुवार को चानपुरा स्थित छात्रावली गोलसर राजकीय विद्यालय परिसर में निःशुल्क चिकित्सा परामर्श शिविर आयोजित किया गया। शिविर में करीब 200 पुलिसकर्मियों एवं उनके परिजनों ने स्वास्थ्य परामर्श और विभिन्न जांच सुविधाओं का लाभ उठाया। शिविर में हड्डी रोग विशेषज्ञ डॉ. सचिन जनपाल, स्त्री रोग विशेषज्ञ डॉ. निमिषा सेहगल, फिजिशियन डॉ. शैलेंद्र शर्मा तथा डिप्टी निदेशक डॉ. गिरिजा एवं उनकी टीम ने मरीजों को जांच कर स्वास्थ्य संबंधी परामर्श दिया। इस दौरान ईसीसी, ब्लड शुगर और पीएफटी (पल्मोनरी फंक्शन टेस्ट) की जांच निःशुल्क की गई। इस कार्यक्रम में डीसीपी (मुख्यालय) राजेंद्र कांठ, पुलिस निरीक्षक सपना पुनिया, द्वितीय रिजर्व पुलिस लाइन जयपुर सिटी की सचिव तथा एलओ पुलिस लाइन सागर सहित अन्य अधिकारियों ने उपस्थित रहकर सहयोग प्रदान किया। डीसीपी (मुख्यालय) राजेंद्र कांठ बताया कि शिविर का संचालन सेवायतन हॉस्पिटल के निदेशक डॉ. कपिल अग्रवाल एवं उनकी टीम द्वारा किया गया।

## शातिर दुपहिया वाहन चोर गिरफ्तार

जयपुर। जवाहर नगर थाना पुलिस ने दुपहिया वाहन चोर करने वाले एक शातिर वाहन चोर को गिरफ्तार किया है। पुलिस ने आरोपी के कब्जे से चोरी की गई एक एफ्टीएम स्कूटी बरामद की है। प्रारंभिक जांच में सामने आया है कि आरोपी नशे की लत पूरी करने के लिए कॉलोनिंग और रिहायशी इलाकों में घूमकर दुपहिया वाहनों की चोरी करता था। फिलहाल आरोपित से पूछताछ की जा रही है। पुलिस उपायुक्त जयपुर पूर्व जंजीता शर्मा ने बताया कि जवाहर नगर थाना पुलिस ने दुपहिया वाहन चोरी करने वाले एक शातिर वाहन चोर तौफिक (28) निवासी खानिया बंधा गोनेर को बाहर से लॉक कर वे रवाना हुए थे। प्रारंभिक जांचकर्ता के अनुसार गुरुवार सुबह करीब पांच बजे लक्ष्मी जैन ने फ्लैट की बालकनी से नीचे छलांग लगा दी। सुबह सोसायटी के लोगों ने उन्हें अपार्टमेंट परिसर में लहलुहान और बेसुध अवस्था में पड़ा देखा तथा तुरंत पुलिस को सूचना दी। मौके पर पहुंची पुलिस ने उन्हें कांवेटीया अस्पताल पहुंचाया, जहां चिकित्सकों ने उन्हें मृत घोषित कर

## दुर्घटना में मारे गए एमबीबीएस छात्र के परिजनों को 39.12 लाख रुपए का मुआवजा

जयपुर। मोटर दुर्घटना मामलों की विशेष अदालत ने चार साल पहले मोती डूंगरी गणेश मंदिर चौराहे पर दुर्घटना में मारे गए एमबीबीएस छात्र के परिजनों को कुल 39.12 लाख रुपए की क्षतिपूर्ति राशि देने के आदेश दिए हैं। अदालत ने कहा है कि बीमा कंपनी क्लेम याचिका दायर करने की तिथि से छह फीसदी ब्याज भी इस राशि पर अदा करे। अदालत ने यह आदेश हंसा देवी व अन्य की क्लेम याचिका पर सुनवाई करते हुए दिए।

क्लेम याचिका में अधिवक्ता मनीष जैन ने अदालत को बताया कि 27 जून, 2022 की देर रात विजय

चौधरी अपने दोस्त के साथ मोटरसाइकिल से मेडिकल हॉस्टल जा रहा था। जब वे जेएलएन मार्ग पर गणेश मंदिर चौराहे से गुजर रहे थे तो एक तेज गति की गाड़ी ने मोटरसाइकिल को टक्कर मारी। जिससे दोनों वाहनों में आग लग गई। इस दौरान मोटरसाइकिल चला रहा मेडिकल छात्र विजय चौधरी बुरी तरह जल गया और सिर पर गंभीर चोट लगने से उसकी मौके पर ही मौत हो गई, जबकि उसका दोस्त गंभीर रूप से घायल हो गया। क्लेम याचिका में कहा गया कि घटना में शामिल वाहन के स्वामी, चालक और बीमा कंपनी से क्षतिपूर्ति राशि दिलाई जाए। सुनवाई

## जयपुर सहित सात शहरों में बारिश

केरल पहुंचा मानसून, हवा की रफ्तार तय करेगी राजस्थान पहुंचने का समय

जयपुर (कासं)। तीन दिन की देरी से मानसून केरल पहुंच गया है। आगामी 2-3 दिन में मानसून गोवा, महाराष्ट्र, आंध्र प्रदेश, कर्नाटक, तमिलनाडु को कवर कर सकता है। बंगाल की खाड़ी के कुछ और हिस्सों के अलावा पूर्वोत्तर के राज्यों में आगे बढ़ सकता है। आमतौर पर यह 1 जून को केरल पहुंचता है। इसके बाद डेढ़ महीने में पूरे देश को कवर कर लेता है। 17 सितंबर के आसपास राजस्थान के रास्ते वापसी शुरू करता है और 15 अक्टूबर तक पूरा हो जाता है। हवा की रफ्तार और दिशा मानसून के राजस्थान पहुंचने का समय निर्धारित करेगा। अगर सब कुछ सही रहा तो प्रदेश में मानसून की दस्तक 28 जून तक होगी।

मौसम विभाग के अनुसार गुरुवार को जयपुर सहित करीब 7 शहरों में हल्की से मध्यम बारिश दर्ज की गई। इससे पहले अलसुबह काले घने बादल छाए और कुछ स्थानों पर हल्की से मध्यम बारिश दर्ज की

गई। दिनभर छितराए बादलों के बाद शाम को हवाओं के साथ कुछ स्थानों पर हल्की बारिश दर्ज की गई। जयपुर के दिन के पारे में 0.4 डिग्री की बढ़ोतरी और रात के पारे में 3 डिग्री की गिरावट दर्ज की गई। जयपुर का अधिकतम तापमान 39.9 और न्यूनतम तापमान 26.4 डिग्री दर्ज किया गया।

उधर प्रदेश में लगातार मौसम में बदलाव देखने को मिल रहा है। 44.1 डिग्री के साथ श्रीगंगानगर का दिन और 33.2 डिग्री के साथ संगरिया की रात सबसे गर्म रही। प्रदेश के 11 शहरों का दिन का पारा 40 डिग्री के पार तो वहीं 5 शहरों का रात का पारा 30 डिग्री के पार दर्ज किया गया। बादल छाए रहने और हल्की धूप खिलने से प्रदेश के कई शहरों के पारे में उछाल दर्ज किया गया। अलवर शहर में गुरुवार शाम कई जगह बारिश हुई। श्रीगंगानगर में 60 किलोमीटर प्रति घंटे की रफ्तार से आंधी चली। वहीं, दिल्ली में

खराब मौसम और कम विजिबिलिटी के कारण 4 प्लाइट जयपुर डायरेक्ट की गई। अलवर के अलावा पिलानी, चूरू, डूंगरपुर, जयपुर, सुंदरपुर सहित कुछ अन्य शहरों में बारिश हुई। मौसम विज्ञान केंद्र जयपुर के निदेशक राधेश्याम शर्मा ने बताया कि पश्चिमी विक्षोभ के प्रभाव से 5 से 7 जून के दौरान राज्य के कुछ भागों में तेज आंधी बारिश की गतिविधियां जारी रह सकती हैं। प्रथम सप्ताह के दौरान राज्य में बारिश सामान्य के आसपास होने की संभावना है। द्वितीय सप्ताह दौरान राज्य में सामान्य से कम बारिश हो सकती है। बुधवार को राज्य के पूर्वी भाग एवं पश्चिमी भाग में कहीं-कहीं पर धूल भरी आंधी एवं मेघगर्जन के साथ हल्की से मध्यम वर्षा दर्ज की गई। राज्य के पश्चिमी भाग में 1-2 स्थानों (फलोदी) में भी भारी बारिश दर्ज की गई। सर्वाधिक वर्षा सांगोद (कोटा) में 28 मिलीमीटर रिकॉर्ड की गई।

## आंगनवाड़ी केन्द्रों में आधुनिक सुविधाएं अपग्रेड करने के निर्देश दिए उपमुख्यमंत्री ने

जयपुर। उपमुख्यमंत्री दिवा कुमारी की अध्यक्षता में गुरुवार को सचिवालय में महिला एवं बाल विकास विभाग की समीक्षा बैठक हुई। उन्होंने आंगनवाड़ियों में स्मार्ट क्लास, किचन गार्डन, बाल-मैत्री फर्नीचर, टॉय बैंक विकसित आदि आधुनिक सुविधाओं से अपग्रेड कर "आदर्श केंद्र" बनाने के निर्देश दिए। बैठक में शासन सचिव पूनम, आईसीडीसी निदेशक वासुदेव मालावत, महिला अधिकारिता आयुक्त राकेश राजोरिया मौजूद थे। उप मुख्यमंत्री ने आंगनवाड़ी कार्यकर्ताओं के प्रशिक्षण पर जोर दिया। उन्होंने कहा कि प्रारंभिक बाल्यावस्था शिक्षा, खेल-आधारित शिक्षण और डिजिटल

दृष्टि के उपयोग हेतु कार्यकर्ताओं को नियमित प्रशिक्षण आवश्यक है। उप मुख्यमंत्री दिवा कुमारी ने वन स्टाप सेंटर योजना के 7 निर्माणधीन केंद्रों को समय पर पूर्ण करवाने के निर्देश दिए।

**उपमुख्यमंत्री दिवा कुमारी की अध्यक्षता में गुरुवार को सचिवालय में महिला एवं बाल विकास विभाग की समीक्षा बैठक हुई।**

## अभिषेक मीणा बने जयपुर शहर प्रभारी

जयपुर। भाजपा अनुसूचित जनजाति मोर्चा राजस्थान ने अभिषेक मीणा को जयपुर शहर का जिला प्रभारी नियुक्त किया है। उनकी नियुक्ति से कार्यकर्ताओं और समर्थकों में खुशी का माहौल है। अभिषेक मीणा लंबे समय से संगठनात्मक गतिविधियों में सक्रिय भूमिका निभाते रहे हैं। पार्टी के विभिन्न अभियानों, सामाजिक कार्यक्रमों और जनसंपर्क गतिविधियों में उनकी सक्रिय भागीदारी रही है। संगठन ने तैत्त्व ने उनके अनुभव, कार्यशीलता और समाज के बीच मजबूत पकड़ को देखते हुए एच. जे. जिम्मेदारी सौंपी है। नैनवनिवृत्त जिला प्रभारी अभिषेक मीणा ने पार्टी नेतृत्व का आभार व्यक्त करते हुए कहा कि वे संगठन की अपेक्षाओं पर खरा उतरने का पूरा प्रयास करेंगे।

## स्पा सेंटर पर पुलिस का शिकंजा, आठ गिरफ्तार

जयपुर। एयरपोर्ट पुलिस ने होटल लॉगिन पार्क में संचालित स्पा सेंटर पर छापे मारकर जयपुर पुलिस कमिश्नरेंट की गाइडलाइन का उल्लंघन पाए जाने पर पांच महिलाओं सहित कुल आठ लोगों को गिरफ्तार किया है। पुलिस उपायुक्त (पूर्व) रंजीता शर्मा ने बताया कि पुलिस कमिश्नर सचिन मिश्र के निर्देशानुसार शहर में अवैध एवं नियम विरुद्ध संचालित स्पा सेंटरों के खिलाफ विशेष अभियान चलाया जा रहा है। इसी क्रम में अतिरिक्त पुलिस उपायुक्त आलोक कुमार सिंघल के मार्गदर्शन तथा सहायक पुलिस आयुक्त (मालवीय नगर) विनोद शर्मा के सुपरविजन में एयरपोर्ट थानाधिकारी रूप नारायण यादव, उपनिरीक्षक लट्ठू प्रसाद, कंटेनल ओमप्रकाश, लीलाराम, सांवरिया सहित पुलिस टीम की महत्वपूर्ण भूमिका रही। पुलिस का कहना है कि आमजन की सुरक्षा और कानून व्यवस्था को दृष्टि से फ्लैट को बाहर से लॉक कर वे रवाना हुए थे। प्रारंभिक जांचकर्ता के अनुसार गुरुवार सुबह करीब पांच बजे लक्ष्मी जैन ने फ्लैट की बालकनी से नीचे छलांग लगा दी। सुबह सोसायटी के लोगों ने उन्हें अपार्टमेंट परिसर में लहलुहान और बेसुध अवस्था में पड़ा देखा तथा तुरंत पुलिस को सूचना दी। मौके पर पहुंची पुलिस ने उन्हें कांवेटीया अस्पताल पहुंचाया, जहां चिकित्सकों ने उन्हें मृत घोषित कर

## मेवाती गैंग के 3 ठग 98 एटीएम कार्ड के साथ गिरफ्तार

आरोपियों ने राजस्थान, हरियाणा, पंजाब, दिल्ली, उत्तर प्रदेश और मध्यप्रदेश में 5 दर्जन वारदातें कबूली

जयपुर (कासं)। झोटावाड़ा पुलिस ने एटीएम बदलकर ठगी करने वाले अंतरराज्यीय गिरोह का पर्दाफाश करते हुए तीन शातिर बदमाशों को गिरफ्तार किया है। आरोपियों के कब्जे से विभिन्न बैंकों के 98 एटीएम/डेबिट कार्ड, वारदात में प्रयुक्त बलेनों कार, नकदी, मोबाइल फोन और पुलिस को गुमराह करने के लिए इस्तेमाल की गई फर्जी नंबर प्लेट बरामद की गई हैं। आरोपियों के खिलाफ विभिन्न राज्यों में करीब तीन दर्जन आपराधिक मामलों दर्ज हैं।

पुलिस उपायुक्त जयपुर पश्चिम प्रशांत किरण ने बताया कि झोटावाड़ा पुलिस ने एटीएम बदलकर ठगी करने वाले अंतरराज्यीय गिरोह के शातिर सदस्य हरियाणा के पलवल जिले के हथीन निवासी शाकिब उर्फ कालू (32), फरीदाबाद निवासी आदिल (28) तथा नूंह जिले के रोजका मेव थाना क्षेत्र निवासी ताहिर हुसैन उर्फ कौआ (31) को गिरफ्तार किया है।

पुलिस पूछताछ में सामने आया कि गिरोह खुद को "मेवात टारगेट गैंग" कहता था। गिरोह के सदस्य एटीएम बूथों पर बुजुर्गों, महिलाओं और बच्चों को निशाना बनाते थे। वे मदद के बहाने पीड़ितों का पिन नंबर देख लेते थे और एटीएम की प्रोसेसिंग रोककर ध्यान भटकवा देते थे। इसी दौरान कार्ड बदलकर दूसरे एटीएम से

रकम निकाल लेते थे। विरोध करने पर कई बार जबरन कार्ड छीनकर फरार भी हो जाते थे। पूछताछ में आरोपियों ने राजस्थान, हरियाणा, पंजाब, दिल्ली, उत्तर प्रदेश और मध्य प्रदेश सहित छह राज्यों में करीब पांच दर्जन वारदातें करना स्वीकार किया है।

पुलिस के अनुसार गिरोह का सरगना शाकिब उर्फ कालू पहले भी दिल्ली, हरियाणा और राजस्थान में एटीएम ठगी के मामलों में गिरफ्तार हो चुका है। वर्ष 2022 में बगरू थाना पुलिस ने उसे 103 एटीएम कार्ड और तीन स्वीप मशीनों के साथ पकड़ा था।

इसके अलावा जयपुर शहर और ग्रामीण क्षेत्र के कई थानों में उसके खिलाफ मामलों दर्ज हैं। पुलिस अन्य वारदातों और गिरोह के शेष सदस्यों के संबंध में आरोपियों से पूछताछ कर रही है।


थानाधिकारी राजेंद्र सिंह ने बताया कि मामला 13 मई 2026 का है, जब कालवाड़ रोड स्थित एफ़िस बैंक एटीएम पर रुपए निकालने पहुंचे मुकेश मीणा का यूको बैंक का एटीएम कार्ड दो युवकों ने बातों में उलझाकर बदल लिया और खाते से रुपए निकाल लिए। इस संबंध में झोटावाड़ा थाने में दर्ज किया गया था।

जांच के दौरान पुलिस टीम ने करीब 700 सीसीटीवी कैमरों की फूटेज खंगाली, तकनीकी विश्लेषण किया और मुखबिर तंत्र की सहायता ली। इसके बाद गिरोह के तीन सदस्यों को गिरफ्तार कर लिया गया। पुलिस के अनुसार हार्ड कॉन्टेनल बलराम और मालीराम ने करीब 200 किलोमीटर तक मोटरसाइकिल से पीछा कर आरोपियों तक पहुंचने में महत्वपूर्ण भूमिका निभाई।

बीमारी से परेशान वृद्धा ने 14वीं मंजिल से कूदकर जान दी

जयपुर। हरमाड़ा क्षेत्र में सोकर रोड स्थित सनसिटी परिसर में स्थित जयविलास अपार्टमेंट में गुरुवार सुबह एक दर्दनाक घटना सामने आई। यहां 82 वर्षीय बुजुर्ग महिला ने 14वीं मंजिल से छलांग लगाकर आत्महत्या कर ली। सूचना पर पहुंची पुलिस ने शव को कब्जे में लेकर कांवेटीया अस्पताल की मोर्चरी में रखवाया है। पुलिस मामले की जांच कर रही है।

थानाधिकारी उदय सिंह यादव ने बताया कि लक्ष्मी जैन (82) पत्नी रामचंद्र जैन अपनी बेटी और दामाद के साथ जयविलास अपार्टमेंट में रहती थीं। परिजनों के अनुसार वह लंबे समय से बीमारी थीं तथा उन्हें कम दिखाई देता था। बुधवार को उनकी बेटी और दामाद किसी आवश्यक कार्य से अजमेर गए हुए थे। सुरक्षा की दृष्टि से फ्लैट को बाहर से लॉक कर वे रवाना हुए थे। प्रारंभिक जांचकर्ता के अनुसार गुरुवार सुबह करीब पांच बजे लक्ष्मी जैन ने फ्लैट की बालकनी से नीचे छलांग लगा दी। सुबह सोसायटी के लोगों ने उन्हें अपार्टमेंट परिसर में लहलुहान और बेसुध अवस्था में पड़ा देखा तथा तुरंत पुलिस को सूचना दी। मौके पर पहुंची पुलिस ने उन्हें कांवेटीया अस्पताल पहुंचाया, जहां चिकित्सकों ने उन्हें मृत घोषित कर



झोटावाड़ा पुलिस ने एटीएम बदलकर ठगी करने वाले गिरोह का पर्दाफाश किया।